Пэна асобнаго нумару 5 каш. 


Год Іў -. Вільня Я (17) юня 1909 г. М аз. 


а 


Наша НІ 


Першая Беларуская Раззта з Рысункамі 


Выходзіць што тыдзень рускімі і польскімі літэрамі. 


Адрэе рэдакпіі і адміністраціі: Вільня, Віленская вуліца, д. М 90. 


Цэна з перэсылкою і дастаукою да хаты: на 1 г.-Ў р. 50 к), на б мес. -- 1 р 
25 х., на З м.- бо к., на І мес.-- 25 к. За гранпцаю: на 1 г. - 4 р., на б мее. 
--2 р., на З мес. -1 р. ЦПерэмена адрэсу -- 20 кап. 


аа Варанасі 


Вільня, 4 (1-0) юня. 


Дума скончыла сваю працу. Найбольш часу пайшло на праг- 
лед даходоў 1 расходоў гасударственых (бюджэтоў). Дума паменшыла, 
раеходы толькі на 40 мільёноў рублёў. Але ігэтые 40 мільёноў мо- 
гуць не астацца, бо ў Думе німа спосабу на гэта. Расходоў больш 
як даходоў, і нехват аграмадных грошэй--129 мільёноў руб 

Каб пакрыць гэты недахват, казна, як ведама, пазычыла 139 
мільёноў руб. значыць, 12 міл. астаецца лішку, але іх трэба аддаць 
на утрыманьне жалезных дарог, каторые даюць вялізные страты. 
Дык канцы с канцамі як-небудзь звяжуцца. 

Усё-ж такі ўсю гасударственую гаспадарку ня скора можна 
будзе акуратне і мудра нарыхтаваць- на гэта мала надзеі; так ка- 
заў прадседацель бюджэтнай камісіі і некаторые дэпутаты. Дума 
пробавала, вравісь парадак з некаторымі расходамі зна ўсякі прыпа- 
дак" (, условнымі"); такіх у гэтым гаду набралося больш, як у 1908 
гаду (194 міл. руб.). Гэта ёй не ўдалося. Так сама не ўдалося раз- 
гледзіць тые грошы, каторымі распараджаецца па сваей вод кож- 
нае .ведомство, (.,спэцізяльные" расходы). Не разабрала Дума і пэн- 
сій чыноўнікоў.- Гасударственны кантроль над расходамі дагэтуль 
не перэмянілі так, як прасіпа Дума ешчэ ў тым гаду. Дума толькі 
асьветліла сваей працай увесь бюджэт, і калі прыдзе пара упарад- 


каваць яго, то гэта ўжо лёгка можна будзе зрабіць: 
а ЬЗ 


Як ведама, правые члены Гасударственаго Савету напісалі 
просьбу, каб ад Э заходніх губэрній (Беларусі 1 Літвы) выборы ў 

Гасударствены Савет так перэмяніць, каб выбіралі не адных паля- 
коў, але і рускіх. Членоў Гасударственаго Савета выбіраюць бага- 
цейшые жыцелі-- зверхнікі" кожнай губэрні, а яку нас найбагатшые 
памешчыкі-тгэта палякі, дык іх івыбіралі. 

Праект правых спадабаўся правіцельству, і яно ад сябе падало 
гэткі самы закон ў Думу. Дума атказапа, што можэ прыстаць на 
гэту перамену толькі тады, калі ў заходніх губэрнях, не пазней, як 
праз год, будзе заведзена земскае самоупраўленьне, каторае ў Ра- 
сейскіх губэрніях заведзена ўжо 40 лет таму назад. І вось праві- 
цельства абецало ўжо ў гэту восень падаць у Думу закон аб зем- 
стве ў нашым краю. 

Гэта ўсё выйшла, як Піліп з канапель. Ешчэ так недаўна дэ- 
путат Бобрыкскій (правы), будучы ў Вільне, казаў, што земотво 
будзе ў вае ня скора. А тут нам, можна сказаць, пашэнціла,- дый 
калі ешчэ ў новым земстве найбольш правоў будуць мець мужыкі, 
то пепшай рэчы нам іжадаць ня трэба. Заўсягды бывае, што як па- 
ны дзяруцца, то ў мужыкоў чубы трэшчаць; але на гэты раз вый- 
шла навыварат! 

У нашым краю, як мы ўжо не раз пісалі, і сельская гаспадар- 
ка стаі, вышэй, як у Расеі, і гандэль так сама лепш развіты, дый 
ўсё 4зрастае. Напрыклад, У Мінскай губ за апошніе 2 годы заве- 
дзены новые штонядзельные таргі чуць не ў 100 мястэчках; зна- 
чыць, абмен тавару ідзе шыбчэй і лепш нарыхтовываецца, (развіць- 
цю такога гандлю шмат памаглі нашы жыды,--каторые з яго най- 
больш і жывуць --і тое, што граніца блізка, ды тутака стаіць мно- 
га войска). Тым часам ў нас німа ні дарог, ні сельскіх банчкоў, ні 
бальніц, ні гарадзкіх і іншых вучылішч, німа помачы сельскай гас- 
падарцы; німа і ніякіх організацій, каторые клапаціліся бы аб гэтых 
справах, а ак дзе-недзе што-небудзь і робіцца, то гэта работа не- 
колькіх добрых людзей, 1 ім яна не пад сілу. 

Толькі добрая грамадзкая організація, як земства з выбарных 
людзей, можэ запоўніць усе недахваткі і здаволіць патрэбы Жыцьця 
нашаго краю. Дык калі дачэкаемся земскаго самоупраўленьня, што 
нам абецалі, то і ўзрост культуры і багацтва нашае старонкі пой- 
дзе бойка ў гару. 


(АРК ЛАСА 


У ДУМЕ І КАЛЯ ДУМЫ. 


119-ае заседаньне. Прэдседацель Гавуд. Думы-- Хомяков сказаў, 
што капі правые дэпутаты будуць рабіць такіе скандалы, як яны 
зрабілі на 11'7-ым заседаньні то прыйдзецца за іх востра ўзяцца. 
Далей разбіралі закон аб аааводнню выбэры рэлігіі, 


ух 


ф 

119-ае заседаньне. 1 раніцай, 1 вечэром разбіралі ўсё ешчэ закон 
а свабодзе рэлігіі Амосёнок (дэп. ад Вітэбск. губ. правы мужык, бе- 
спаруе) навучэны правымі, прасіў бытцам ад імені 100 мільёноў на- 
роду, каб гэту справу адлажыць да восені, але на гэта Дума ня 
згодзілася. Жузнецов (дэп. ад Екатерынослаўск. губ. рабочы, соціал- 
дэмократ) сказаў, што,--як плаціць падаткі чы ісьці на вайну, -та- 
ды ўсе добрые і ўсе роўные: і палякі, і татары,--а як ідзе справа 
аб рэлігіі, дык свабоду хочуць даць толькі праваелаўным. 

Усе правые дэпутаты нізашто не хацелі прыймаць гэты закон 
і выйшлі з Думы. Закон зацьвярдзілі без іх, галасамі акцябрыстоў, 
ка-дэтоў, трудавікоў 1 аа аамаера гр 

ф 


190-ае заседаньне. Разбіралпі справу а саюзе рускаго народа, на 
каторы нападалі ўсе дэпутаты (апроч правых) і даводзілі, што гэты 
саюз нарыхтаваў убіўства быўшых дэпутатоў Герцэнштэйна і 1 [олло- 
са,--як ні бараніліся правые дэпутаты, з“ Дума пастанавіла зрабіць 
праана троса саве руснагна равана 


с 
121-ае заседаньне. На гэтым заседаньні разбі ралі справу аб па- 


трэбах народнай прасьветы. Назначылі адзін мільён руб., каторы 
пойдзе ў школьны страіцельны капітал. Шэсць мільёноў руб. на- 
значылі на патрэбы пачатковай навукі, Дэпутаты --сьвяшчэнікі і 1 пра- 
вые дамагаліся, каб назначыць чатыры мільёны руб. на аткрыцьце 
цэркоўна- прыхадзкіх школ, але Дума прызнала толькі адзін мільён, 
і то не на новые школы, а на павелічэньне пэнсій вучыцелям ужо 
аткрытых цэркоўна-прыхадзкіх школ. 

Потым духоўные дэпутаты дамагаліся, каб назначыць поўміль- 
ёна руб. на падбаўку пэнсіі бацюшкам. Дэпутаты-селяне ўсіх пар- 
гій надта проціў гэтаго закона працівігіся. 


ААА 
ЛІСТЫ З УКРАЙНЫ. 


ў 

Лк ведома ўсім, хто чытае аб заседаньнях Гасударственай 
Думы, правіцельства падняло праект, каб ад Польшчы аддзеліць 
тую часць яе--такзваную Ходмшчыяу,--дзе жывуць украінцы. 
Гэта мае быць дзеля таго, коб бараніць украінцоў ад палякоў. 
Вось, што думаюць аб гэтым праекці самі украінцы, каторым абе- 

цуюць вялікую карысць ад такога закону. 

Украінская штодзенная газэта “Рада“ гэтак пішэ ў М 118. 

зГлаўная мэта закона- памаленьку з'еднаці Ходлмшчыну е 
цэнтральнаю Расеей і недаць ёй апалячыцца; дзеля гэтаго закон 

жадае, каб у Холмшчыне было забаронена ужываць местных язы- 
ков“. Найбольш паўстае новы закон проці палякоў: для іх ён за- 
водзіць шмат уселякіх забарон і агранічэньнёў. 

Праўда, ўсё гэта мае рабіцца дзля карысьці Холмсекіх укра- 
інцоў, каб яны не спольшчыліся"“. Гэтаго астатняго і мы, укра- 
інцы, жадаемо ня менш за тых, хто закон той напісаў; але ўсё-ж 
такі ня можэм прыстаць і не выказаць з шчыраго сэрца сваей 
хулы на ўсе гэные забароны. Ці холмскіе украінцы, каторы- 
мі апекуецца казённы праект закона, прасілі каго-небудзь зава- 
дзіць тые забароны? Яена ўсім, што не; за іх паклапаціўся вла- 
дыка Евлогій і паклапаціўся так, што адно толькі шкоду можэ 
зрабіць справе. Мы добра ведаем, што затрымаць апалячэньне 
можна не уціскам, а нечым іншым; забароны толькі падтрымаюць 
палякоў. Калі зокон зацьвердзяць і мову польскую ў Холмшчыне 
забароняць ужываць, то з гэтаго апалячэные холмшчане зразу- 
меюць толькі, бытцам польскай мовы трэба трымацца так сама, 
як трэба было трымацца Уніі і Касьцёла, калі гупорствуюшчыхе 
уніятоў гвалтам заганялі ў праваслаўную цэркву. Холмекіе укра- 
інцы самі патрапілі бы ваеваць з апалячэньнем краю, але толькі 
за нешта свае роднае, блізкае,- за сваю мову ці іншые національ- 
ные патрэбы. Цяпэр жэ ім кажуць ваеваць не за сваю, а за ра- 
сейскую мову, ды ешчэ пры гэтым хочуць абрусіць іх прымусам. 
Дык ясна, што ў такім змаганьні у іх ня знойдзецца тае сілы, 
якую наве аЫЕ аткуль бярэ чалавек, баронячы сваю ўласнасць. 

»Ўкраінцы ў Холмшчыне толькі тады перамогуць апалячэнь- 
не, калі ў іх будзе моцная сьведомаець сваей національнай асо- 
бнасьці і калі ім разьвяжуць іх ўласны язык; цяпер гэтаму пе- 
рэшкаджае абрусеньне". 

У канцы ,Рада" кажэ: 

Увесь час мы стаялі за аддзеленьне Холмшчыны ад Поль- 
шчы; ўвесь час даводзілі, што нешчасная Холмская земля сваімі 
мучэньнямі заеглужыла ўжо на тое, каб жыць гупольне з усей укра- 
інскай зямлёю. Але такое аддзеленьне, якога хочуць чыноўнікі, 
можэ выклікаць у нае толькі цяжкае, горкае чуцьце. Нам ро- 
біць боль, што гэтак грынізілі і затапталі ў гразь нашу вялікую 
і добрую думку..." 


ев. Украінец. 


гўецеўеуеелецедеўецегеўедедеўедегеўеде целе дадае 
У ШЫПКУ. 


ТО заснуў там, шынкар”? Гэй, сякі ты такі! 
44 На стол чаркі! Пьюць знай--не здарма бедакі, 
28 Не нам долю сваю ўспамінаць праклінаць, 
Налівай, выпівай, каб ня чуць іне знаць! 

Ты, музыка, настрой нам скрыпулю сваю, 
Я. пад звон гулкіх струн аджыву запяю! 
Толькі рэж- не жалей агнісьцей, весялей, 
Так ад самай душы, ад збалелых грудзей! 
Сірата я сягоньня» дзе гляну - вазьму. 
Калісь бацьку я меў, пакой вечны яму; 
Цегавіт быў, не раз не даспаў, не даеў, 
аль старога- не ў час ён душой загавеў... 
Дзе за вёскай пуціны ідуць на- крыж дзьве, 
Там гурбок ты убачыш у цёмнай траве; 
Там бярозка пасаджэна мною шуміць, 
Салавейка вясной там сьпеваці ляціць... 
... Свой напеў галасіла прадвесьне людзям, 
Брутавата на вёсцы прыхадзілася нам: 
Тым нехват хлеба, корму,- падаткі другім 
І той сон, і спакой аднімалі заўсім. 
І стары мой у гэтым нічуць неадстаў: 
Ледзь хадзіў, уздыхаў, штось пад нос барматаў. 
Што рабіць? ёсьць Красулька- жывёлка адна, 
Трэба ў горад, на торг,- німа рады, беда! 
Сьлязіну--гарчыню абмахнуў рукавом, 
За вяроўку, за цёлку, ды марш пехатом. 
Толькі робіцца цёмна ў вачах бедаку: 
І чамуж так усё не ручыць мужыку? 
Вось і горад. Красульку таргуюць, прадаў. 
Барыш лоўкі папіў, грошы добра схаваў, 
Машыруе дамоў, падпевае з нуды,-- 
Хоць на час адкупіцца, ёсьць чым ад бяды. 
Многа зьвера у пушчы у цёмнай снуе, 
Болей злыдняў меж намі ё, людзі мае! 
Многа сьцежэк -дарожэк ля нае, лягло тут, 
Толькі з іх мужыку--адны мукі і блуд... 
Ужо ладна за горад старык адышоў, 
Тут за пазуху зірк: што схаваў- незнайшоў! 
Ні кароўкі, ні грошы німа ўжо, німа... 
Не беда: дзяга ёсьць, ёсьць пацеха адна! 
Мы з дарогі чэкаем--і маці, і я; 
Дзень другі не відаць, ажно трэйцяго дня 
Слых пайшоў па сяле, што ў лясочку пятлёй 
Хтось закончыў жыцьцё- гэта быў бацька мой... 
Гэй, што сьпіш там, шынкар”? Эй, сякі ты такі! 
Болей водкі--пьюць знай, не здарма бедакі! 
Не нам долю сваю ўспамінаць- праклінаць, 
Налівай, выпівай, каб ня чуць і не знаць... 


Вільня, “Іх 1909 г. Янук Купала. 

НА ЎСХОДЗЕ СОНЦА. 


(Ахвярую ,;Нашай Ніве“ і ўсім яе супрацоўнікам). 


.. Мне ня спалася. Прачнуўся пасярод ночы, падыйшоў к 
вакну, ўталоціўся ў яго і пілна пачаў глядзець на вуліцу. 

На дварэ стаяла пекная, чароўная ноч! Неба цемнавата-сіняе, 
глыбокае бяз меры, доўгае і шырокае без канца, густа патыканае 
мігатлівымі, яснымі зоркамі, як вялізны дарагі купол, аблегало, 
круг-кругом чорную грэшную зямлю. Зоркі весела мігацелі. Кож- 
ная з іх дадзена асобнаму чалавеку і сьвеціць датуль, пакуль. 
той ня зыйдзе з гэтаго сьвету. Тады зорка падае на зямлю і ліе 
па дарозе свае жаласлівые агнёвые слёзы, каторые на момэнт яЯк-. 
бы застываюць на небе, а пасля раптам прападаюць... 

Памёр чалавек,- значыцца, патухла і зорка яго! 

Гэтак кажуць цёмные людзі, ў гэта некалісь верыў і Я. 

Эх, колькі гэтых зорак тухне на нашых вачах, брацьця мае. 
Зоркі шчаслівых і нешчаслівых, зоркі багатых і бедных, зоркі па- 
ноў і мужыкоў!. 

Г я ў гэту цёмную, душную ночку пачаў шчыра, не мігаючы 
вачыма, пільнаваць, сачыць за кожнаю зоркаю, ці не спадзе адна 
з іх на маіх вачах? 

Сон заўсім пакінуў мяне. 

І вось--там далёка, на ўсходнім краю неба, як прымха якая, 
раптам адарваліся разам тры зоркі і мігам апалі на зямлю!-- Чые 
яны? Ці беднаго мужыка-працоўніка, ці пана вяльможнаго? Ці гі- 
роткі гаратнога, ці пястуна шчаеліваго? Ня ведаю! Толькі ўсё-ж 
такі нейчые яны ды ёсць!...- Можэ гэта на маю карысць абарва- 
лося жыцьцё тром чалавекам”! 

-- Пры гэтай думцэ я хацеў апусьціць вочы, калі ізноў мне 
пршлося быць сьведкаю спаданьня двух зорак... Тады я раптам, 
не па сваей волі, апусьціў ня толькі вочы, а і галаву і пачаў 
разгледаці шэрую, нудную, акрытую цьмою зямліцу, сьцены і стрэхі 
цёмных, нізенькіх, падобных адна да аднэй мужыцкіх хацін. У га- 
лаву палезлі думкі, каторые на вуха шэпталі мне: ,На што табе 
гэнае неба? Што табе яго пекнасць дзіўная яго хараство сьвятое?!-- 
Ты--сын зямлі, нуднай, чорнай зямлі; ты--нявольнік жыцьця, цяж- 
кога горкаго, паднявольнага; ты--афяра беды, нешчасьця і нядо- 
лі!.. Не на тое ты радзіўся, каб дзівавацца хараством прыроды 
пазнаваць яе, а пасьля ў кніжках чыркаць аб ёй, каб і тваіе браць- 
ці вучыліся любіць яе!... Ты- дзіця люду цёмнаго, забітаго, спра- 
цаванаіо, дзеля катораго німа нічога другога, апроч- працы цяж- 
кой, нязможнай, якую ён сам апевае ў песьні нуднай, зложэнай 
яго балячым сэрцэм, яго клапатлівым мозгам і напісаную чыстаю 
памяцью на шэра-чорныя лістох часу, каторы бяжыць без канца... 
Усё, што жыве на сьвеце, што яго цікуе, ён знойдзе на гэтых лі- 

стох, прачытае... і пайме.. Гэта яму знаёма- другога, інашаго 
пісьма, пакуль што, ён ня ўмее чытаць... йму найперш трэба та- 
го, што датыкалася бы яго вушэй, вачэй, яго ўсяе істоты, што 
ускалыхнула бы ім, збудзіла ад вяковаго сну, расилючыла яму 
вочы; тады ён падыме іх к небу!.. Тады з яго сямьі выйдуць свае 
родные песьняры, каторые ў роднай мове апеюць усе- дзівы сьве- 
ту, другім народам даўно вядомые"“... 

“І чым далей, тым болей і болей думкі апутвалі мяне ўсё 
шчыльней, налазілі ўсё новые і новые, ды ўсё заядлейшые, ця- 
жэйшые; рабілі з мяне бязвольнаго іх слугу”. 

Пад іх ціжарам я асунуўся, прысеў на лаве ля вакна і за- 
ўааМУ 

. Колькі часу, я спаў? Што я сніў? На ведаю! Толькі як 
ізноў падняў голаву,- ўжо сьвежую, вольную ад цяжкіх думак і 
кінуў вокам на двор. дык над зямлёй ужо сьвяціла сонейко. 

Гэтым разам узыйшло яно надта дзіўнае і чароўнае! 

Сьмела і хутка вышла сонейко з-за лесу І памаленьку па- 
чэсьне прыгалубіло прачнуўшуюся зямлю і ўсё жывое на ёй. 

Усё весялей затрэпеталася, заварушылася і звонка засьпева- 
ла ў адзін голае шчыную літаню ўзышоўшаму сонейку: 

Вітаем цябе, цар сьвету, цар ўсяго жыцьця на зямлі! Вялі- 
кае і слаўнае сонцэ! Ты прыйшло да нас, разбудзіло нас ад сну! 
Мы ўсталі на твой прыход і дружне, хутка пойдзем да працы! Ня 
сходзь жэ на векі ты з гэтаго неба-і агнём шчасьця асьвечай 
грэшную халодную зямлю! Вітаем цябе, сонцэ! .." 

Нейкая радасць і лёгкаець напоўніла маё серцэ, і, абярнуў- 
шы вочы на ўеход, заспеваў і я разам з усім жывым сьвятую, 
дзіўную, шчырую песьню ўзышоўшаму сонцу!... 


Цішка Гартны. 
м. Тапыль, Мінск. 16. 


каадучзяра2л  з942271138422742270227122715 Гага ГаЎ 
Аб гаспадарскай жывёлі. 


І. 


Мужыцкая гаспадарка вядзецца ў нас, як кажуць, не на 
снасьці, а на шчасьці.--Зямлі мала, дый, тая без ладу прападае 
ў шнурох, і жывёла трымаецца толькі дзеля гною, а сам мужык 
малограматны перэкідаецца на гэтым сьвеце не розумом навукі, а 
толькі хітраецьцю. Каб, ешчэ можна было дастаць грошы на па- 
праўку гаспадаркі за малы процэнт, то можэ як нашы гаспадары 
і аправіліся трохі ад бяды, а тым часам дрэнна ім жывецца. 

Вялікі капітал у мужыцкай гаспадарцы гэта жывёла і праца 
гаспадара і ўсей яго сямыі, а наш беларуе ні таго, ні другога не 
ўмее цэніць. 

Трымаюць у нае гаспадары многа жывёлы, але на лік, толь- 
кі--хвасты; кепска худобу кармяць і ў сваіх гавяд купляюць за 
дарагіе грошы кепскі гной, а сам гаспадар з усей гямьёй прапа- 
дае без малака і масла, дый пры плузе памага каню, як другі 
конь. У канцы года лічыць гаспадар сваё дабро, і выходзіць, што 
ўсё тое з'еў, што зарабіў, а на чорную гадзіну не было аткуль 
адлажыць рубля. Ня добра гаспадару ў найміты ісьці, але каб пры- 
шлося паслужыць год с усей сваей сямьёй, дык адлажыў бы тро- 
хі карбаванцоў; чамуж ён на сваей зямлі ня можэ зарабіць? А за 
тым, што не ўмее лічыць, а гаспадарка без рахунку нічога не 
варта. 

Вось, паглядзім, што каштуе гной ў мужыцкай гаспадарцы і 
чаго ён варт. Аднэй каровай, слаба харчуючы, гаспадар скорміць 
за зіму 80 пудоў сена, 120 пудоў саломы і 40 пудоў мякіны; палі- 
чыўшы сена па 20 кап., а салому і мякіну па 15 кап. выпадае 
на зімовые харчы, для адной каровы 40 руб., а летняя паша і па- 
стух варты 6 руб. Гэтак ў год выпадае 46 р. Такая карова дасць 
150 гарнцоў малака і кепскае целя; малако варта 15 руб., целя-- 
З руб., разам даходу 18 руб., а расходу 46 руб. Значыць, гной ад 
аднэй каровы абходзіцца 28 руб, а так слаба кормленая карова 
дасць ня больш, як 20 вазоў (500 пудоў) кепскаго гною; выходзіць, 
што пуд гною каштуе сабе 5 кап., а як на дзесяціну трэба яго 
90 вазоў (2400 пуд.), то каб выгнаіць дзесяціну поля--трэба за- 
плаціць 120 руб.--Дый такі саломісты гной не дасць больш па- 
жывы зямлі, як на тры годы: дык ў адзін год выпадае 40 руб. 
за Гной. 

Гэтак кормленая карова з'едае ўсю салому, і яе не хватае 
на падсцілку, вось с зімы выходзіць яна худая і вясной найлепшы 
час траціць на тое, каб прыдаць сабе трохі цела (мяса), а мала- 
ка гаспадару Не дае. 

Палядзім цяпер, які выпадзе рахунык, каб гаспадар трымаў 
менш кароў і лепш іх карміў, а салому пакідаў на падсціл, на 
лета. Каб карова трымалася ў цепле і добра давала малака, трэба 
ей даць такі корм: 10 ф. сечкі з сена, 10 ф. сечкі з канюшыны, 10 ф. сеч- 
К1 3 яравой саломы, папалові з мякійай і, 10 ф. бульбы.Будзем лічыць, 
што жывёлу трэба карміць з рук 900 дзён дык на зіму выпадае 
50 пуд. сена, 50 пуб. канюшыны, 50 пудоў яравой саломы, 50 П. 
бульбы. За сена плацяць па 20 кап., канюшына па 95 к., яравая 
салома па 15 к. і бульба па 15 к., паша летняя і пастух б руб. 
Гэтак ў год каштавацьме хорч каровы 43 руб., але такая карова 
дасць пэўных 350 гарнцоў малака --за 35 руб. ды целя, каторае 
будзіць варта 7--8 р.; вось гной прыдзецца тады дарма, а Р 
ТОКОЙй каровы будзе шмат больш і лепшаго- з клёкам; такі Гной 
дасць карысьць полю не на тры годы, а на шесьць. 


Добра кормленая карова раней пабегае і ў восень ацеліцца 
а ў нас кажуць, што як карова ў восень целіцца, дык ўсё роўна, 


б 2 НАША НІВА. 945 


як бы яна два разы целіцца, 00 дасьць малака праз ўсю зіму, по- 
тым выйдзе на пашу тлустая, ізноў будзе даваці добра малако. 

Ня кожны гаспадар можэ выгадаваць сабе добрую карову, а ча- 
ста прыходзіцца купляць на кірмашы. Тутака не раз му:гкыка ашу- 


Бугай полу-голендэрскаго заводу на добрых харчах. 


каюць, 60 не ўсякі умее пазнаць добрую малочную карову. Каб 
памагчы людзям у гэтай бядзе, пагаманім, як пазнаць добрую ма- 
лочную карову. : 

Пачнём агледаць карову ад галавы: галава павінна быць не 
велікая, сухая, з тонкімі рагамі, лоб вузкі, вочы рахманые і весё- 

лые, вушы вялікіе, морда мокрая, зубы моцные. Бугаеватая гала- 
ва -- самая кепская. Шыя павінна быць тонкая, доўгая з 
мягкай скурай і каб збіралася ў складкі і вісела пад гру- 
дзінай. Борпуе (ўсё цела) каровы павінен быць даўгаваты, хрэбет-- 
роўны, рэбры тонкіе і кртые з добрым прасьветам, (каб прамеж 
рэбер змясцілася тры пальцы). Зад у каровы мусіць быць шыро- 
кі, хвост стойкі і доўгі, ногі нізкіе і простые з добрымі капытамі 
(сьцеражыцеся клышавых і цыбатых кароў). Але самае важнае ў 
каровы гэта вымя: вымя павінна быць вялікае і мягкае (не вясі- 
стае); выдаіўшы карову, на вымені павінны рабіцца складкі і, 
ўзяўшы рукой за вымя, можна яго адцягнуць як рэзіну. На вы- 
мені павінны быць цыцкі тоўстые і караткаватые, а вымя без 
валасоў. Трэба агледаць добра цыцкі, каб не было папсаваных. 
Жылы на чэрэве ад вымені да пупа павінны быць тоўстые, з гу- 
зочкамі, каб іх можна было разгледзіці не мацаючы рукою. 

Па, рагах і зубах можна пазнаць колькі гадоў карові і на 
рагах каровы робяцца кружкі- рубцы, паеля кожнаго целяці, а 
ведама ўсім, што карова целіцца не раней, як з-х гадоў; дык ка- 
лі ўгледзіш, што на рагах, напрыклад, рубцы тры, - значыць, -- 
карове шэсць гадоў. Добрая карова павінна быць рахманая, не 
баяцца чалавека, стаяць спакойне і не затрымываць малака. 

Іншые гаспадары думаюць, што толькі узаводзкіе" каровы да- 
юць многа малака, а я вам кажу, што можна выбраць і з мужыц- 
кіх кароў важные, даць ім добры хорч, і яны багата заплацяць 
за корм. 

Ешчэ адна беда, што ў нашых мужыкоў кепскіе хлевы для 
жывёлы; жывёла мерзнучы зімой, спажывае многа корму без ка- 
рысьці, толькі каб абагрэцца і гной прамерзае і псуецца і целя- 
ты адмарожываюць вушы і хвасты, а гаспадару ў. ЦёМНЫМ. хлеве 
нэ заўсягды відаць, калі жывёла хворая альбо каяі ёй трэба даць 
якую помач, дый жывёлі на вочы шкодзіць цемната, так як чала- 
вену цямніца. 

Далеў мы пагаворым аб конях і іншай жывёле. 


Юрка Бусел с-пад Слуцка. 


Вось, падумайце толькі аб на- 
шых вёсковых магазынах. «Які 
там парадак,-- ведаеце добра! Што 


Аб усем па троху. 


Што нае губіць?- Год ад году 
труднейшые находзяць часы. То 
весна прыпозніцца,- то зіма пры- 
сьпешыць; а ўраджаёў як німа, 
так німа! Дый мы ешчэ самі па- 
магаем, каб іх што найменш было. 


амаль ня кожны з нае сядзіць У 
ім па вушы ў даўгу,--мусіць і 
гэтах вам знаёма; але найлепш ве- 
даеце, чым мы, адгыраем гэтые 
пазыкі: азадзьдзем, сьмецьцём,-- 
год ад году горшым зерном, а 
пасьля- вясной самі пажычаем 

гэтае сьмецьцё, плацім за яго 
процэнт і пырскаем ім свае ібез 
таго худзенькіе гонькі, 

Ня дзіва, што год ад году на- 
ша зямелька ўсё больш зарастае 
дзічьчу, а менш дае зерня. Самі 
сябе губім! Мест купляць вагу, 
чы ня лепей за тые самые грошы 
купіць былое арфу? Прымаючы 
доўг--збожэ -- перш прапуеціць 
яго праз арфу, а тады мерыць, 
чы важыць, 

Звялося-б у нас гэтае, абыч- 
нае шэльмоўства! 
Манюрок. 


ЕААЕЗЕаСЧЕЗЕААЧЕААЯ 
Ё кутка прауды. 


На сьвеце многа нарэканьня 
Ды многа слёз і многа бед, 
Але, як кажэ нам пазнаньне, 
Вядзецца гэта з даўных лет. 


На маладых старые ўзсеўшы 
Ды вельмі брыдка ганяць іх; 
Але, так з боку паглядзеўшы, 
Німа за што хваліць саміх, 

Не адзін бацька нарэкае, 

Што пьяніца яго сынок,- 

Але нехай прыпамінае 

Як сам у водцэ мокне, мок. 
Другая маці зноў бядуе, 
Кляне і плачэ на свой Лёс, 
Яе дачушка не шануе 
І часта хфігі суне ў ное. 

Сягоньня гэта ёй ня міла, 

Увагі к старасьці німа, 

А тое бедная забыла, 

Што так рабіла і сама! 
І часта голавы марочым, 
Хоць тут атказ, здаецца прост: 
Што праўды толькі мы ня хочым 
Сказаць ніколі на свой хвост! 


Стары Ўлае. 
29/у. 1909 г. Вільня 

Вільня. Скончылося слецтва, 
а прадажы фальшывых білетоў 
на жалезных дарогах. О 1906 г. 
казна страціла на іх трыста ты- 
сяч руб. 

В. Уляны, Віленск. пав. і губ. 


Некатарые гаспадары нашы ма- 


юць шнуркі поля ўсяго па адным 
загончыку. Яны хацелі-б мець 
ДЫК 
падавалі прашэньне ў землеўстра- 
іцельную камісію каб размерыць 
ўсю вёску на кавалкі і разысь- 
ціся кожнаму на сваю частку. 
Другім, каторые маюць зямлю і 
так блізка ў адным куску, -- 
у неколькіх шырокіх шнурох, 
ім лепей жыць у вёсцы, бо 
гэтак і курыцу напасе на чужым 
дабрэ безкарне, чаго ня можна. 
было-б рабіць разышоўшыся --і 
другіе падобные маюць выгады. 
Дык вось яны і папеавалі ўсе 
праекты. Калі прышло ад камісіі, 
каб явіліся на нейкі дапрос, то 
ніхто не пайшоў; 1 усё заціхла! 
Праудуказец.: 

В. Ажэвічы, (пад Тургелямі) 
Віленск. пав. 1 губ. Тут найбольш 
такіх гаспадароў, што маюць 
шнуры вузюсенькіе-па 2 заго- 
ны. Дык чуць ня ўсе падпісаліся 
на просьбе, каб зрабілі ў іх па- 
радак з зямлёй; але трое багаты- 
роў, каторые любяць багацець 
папсавалі ім 
гэту работу. 

Той самы. 

Порилішчэ, Віль. губ. Вілейск. 
пав. Прыйшоў да мяне жэбрак, 

каторы еперша служыў казён- 
ным лесніком; у аднаго пана по- 
тым эканомом, а ў канцы, дачэ- 
каўшыся старасьці, вартаўніком 


545 НАІЦА 


у ягож 1, цяперцягаецца ад хаты 
дл хаты. Але праца. і старасць 
так яго змаглі, што 1 жэбра- 
ваць ня можэ. 

Дый ці мала у нае такіх не- 
шчасных? 

За граніцай- напр. у Немец- 
чыне. Аўстрыі даўно ўжо ёсць, 
а цяпер заводзяць іў Англіі, та- 
кі парадак, каб працавіты народ 
на старасць не бадзяўся без хле- 
ба. Балі напрацаваўся з моладу, 
--то на старасць маеш абеспечэ- 
ньне --прытулак і нэнсію. 

Варта было-б і ў нае паду- 
маць аб тым, каб людзі, папраў- 
дзі бедные, карысталі з грамадз- 
кай падмогі, ды каб розные ашу- 
канцы, каторым ня хочэцца пра- 
цаваць, не адбівалі хлеба ад бе- 
дакоў. Вось жэ бываюць такіе 
гаспадары, што маюць 1 зямлі 
досі, а на зімку ідуць на жэбра- 
ніну па незнаёмых старонках. 

М. В-х. 

У Вілейскім павеце разселя- 
юцца на хутары колькі вёсак. 
Разселяюцца на хутары землеро- 
бы м. Ільі, вёска Безводка ВНя- 
зынскай воласці (б вёрст ад Ільі). 
Зрабілі прыгаворы в. Вытрэскі І 
і ІІ (З вёрст ад м. Ерывічы). Ма- 
ёнтак Янушово (12 вёрст ад м-ка 
Крывічы рэжецца на участкі ад 
“ да 25 дзес. А потым у восені 
будуць прадаваць з таргоў. 
Мінск. Двух хлапцоў- Сароку 
і Герасімовіча з Барысаўскаго 
павету ваенны суд прыгаварыў 
сказьніць. Трэцьяго апраўдалі. 

т: У Рэчыцкім павеці круціц- 
ца нейкі Капусьцёнак з шайкай 
уцёкшых арэштантоў і не раз 
ЎЖо абіраў народ, а так спрыт- 
на перэбегае з аднэй губ. ў дру- 
Тую суседнюю, што наша паліція 
НІЯК ня можэ даць гэтым злыд- 
ням рады. 

С. Валікая Ліпа. Навагрудз- 
каго пав. Мінск. губ. На Сёмку 
ў мястэчку Ішколдзі, што лета 
бывае вялікі кірмаш на быдла. 
Шмат народу едзе на гэты кір- 
маш. Так было ісёлета. Э самай 
раніцы адусюль цягнуліся людзі 
--да Ішколдзі. Разам з сваім бра- 
там Тодарам выбраўся на кірмаці 
і Казюк Радаман, з вёскі Нляпа- 
чоў. На дарозе знайшлі яны ку- 
сок сала, хлеб і кварту гарэліцы. 
Усцешыліся браты. Выпіў Казюк 
са дзьве чаркі; маніўся зрабіць 
так сама Тодар, але не пасьпеў. 
Казюк тым часам ешчэ і не за- 
кусіў, як вытарашчыў вочы і па- 
чаў вырабляць варьяцкіе штукі: 
крычаў, кусаўся, кідаўся,--а на- 
рэшце скончыў сваё жыцьцё. 
Тодар- хаця і мала пацягнуў, а 
і то ўсё корчыўся 1 ванітаваў,-- 
відаць гарэлка нішто! І 

: Тадэуш Каўнер. 

Баяпыль, Слуцк. пав. 
губ. У нашым мястэчку, ў рабо- 
чых-бондароў, (а іх у нае най- 
больш--каля сарака чалавек), і 
шаўцоў, цягнецца ад Вялікадня 
ліхое безрабоцьце. Рабочые вель- 
мі жаляцца на сваё дрэннае 
жыцьцё. 

гы Памеж капылян ходзяць чу- 
ткі, дый, здаецца праўдзівые, што 
памешчык Іодко ЮКацельнёўскі 
(жыве за тры вярсты ад м. Ва- 


прыежджаюць... 

Надта пахвальная справа, калі 
яна праўдай стане. 

2: Другі сусед нашаго мястэч- 
ка памешчык Войніловіч прадае 
зямлю па 200 рублёў за дзеся- 
ціну, як ралю, так і пасекі. С ка- 
пыдян ешчэ ніводзін не купіў... 

Мінск. 


Ча ў 
Га 

2 У пятніцу- 22 мая - ў Ка- 
пыль прыгналі са стражнікамі і 
пасадзілі ў халодную шэсьцярых 
мужыкоў з вёскі Накорычы, арэ- 
штаваных за пашу на панскай 
зямлі. Праз дні 2- 3-1іх адаела- 
лі ў Слуцкую турму. 

2» Дарагоўля у нае ешчэ бо- 
лей расьце: пуд аўса--сгемь зло- 
тых; асьміна бульбы -- сем зло- 
тых; жыта е пяці злотых, падня- 
лося да шэсьці. Сена і саломы 
для скаціны саўсім не дастаць... 

Цішка Гартны. 

Гор. Шавлі, Ковенек. губ. 25 
мая с тутэйшэй турмы уцеклі 
чатыры палітычных. 

Даўно ўжо хварэюць на ты- 
фус ў турме. 


М. Янішкі, Бов. губ (палі- 
лася ЗЭ дамоў; страты блізка ня 
сто дваццаць тысяч руб. 


Красіво. 


БЕ ананас а а 
Вые наурвесь асанна ы 


д ад 


(Э Д. Ратаўза). 

Паглядзі, якая хмара,-- 
Колькі смутку, скаргі ў ёй; 
Бытцам сьлёзы, дажджу каплі 
Паліліся над зямлёй. 

Момэнт-- хмары той ні знаку, 

Ветрам чыста размяло: 

Так і мы, брат, век праплачэм, 

Эгінем- насе як не было! 


Альбэрт Пав--іч. 
Менск. 


пасва 


3 усіх старон. 


Пецербург. Згарэла таварная 
плацформа. Страты ешчэ 
не падлічэны, але пэўне будуць 
вялізные. ы таго мейсца, дзе 


хоць 1 

пачаўся пажар, стаялі таварные 
вагоны з ваеннымі прыпасамі: по- 
рахам і е шрапнэлямі; адзін ва- 
гон с порохам стаў паліцца, але 
служачые і работнікі, не страціў- 
шы прытомнасьці, ківуліся і ад- 
кацілі ад агню вагоны. 

Забаставалі ўсе служачые 
пры электрычных трамваях і кон- 
ках. 

За тыдзень прыгаварылі на, 
сьмерць: ў Чэрнігове- 1; Екате- 
рынославі--4; Воронежы--9; Хар- 
кове--1; НЕурску--2; Маскве--3; 
Рэвэлі--3; Сімбірску- 4. Сказь- 
нілі: ў Рызе- 3; Курску- 1; Са- 
мары--1; Смаленеку--2. 

У харкоўскай турме павесіў- 
ся прысуджэны на сьмерць Про- 
цэнко. 

Масква. Над Масквой прай- 
шла такая навальніца, што мей- 
сцамі заліла склепы, а конкі му- 
вілі затрымацца. 

Кіев. У мяст. Кагарлыку, Кі- 
еўск. пав., наехалі стражнікі арэ- 
штаваць ўцёкшаго з ваеннай служ- 
бы тамтэйшаго хлапца. Чалавек 
са 300 кінуліся яго бараніць, але 
па прыказу станавога прыстава, 
стражнікі пачалі стрэляць і гра- 
мада уцекла. 

У селе Ветрыне спаліпася 
Зб сяліб. (Страты на тысяч 50. 

Ковно. У ІЦавельскай турме 
тыфус. 

Харков. - Пануе страшэнны 
тыфуе. У бальніцах 1817 хворых. 

Курск.- Хлапец, катораму не 
ўдалося здаць экзамену на камор: 
ніка на гэтым жэ экзамене за- 
стрэліўся. 

Орёл. Над горадам праляцела 
страшэнная навальніца. 

Сімферополь.-- У радніка і трох 
дзесяцкіх за тое, што арэштава- 
ным селянам прыпекалі ногі, ру- 
кі і вушы;--суд прыгаварыў: ву- 

радніка- прагнаць 


са службы, а 
дзесяцкіх 


на 2 месяцы ў турму. 


Новоніколаевее. -- Страты ад 


пажару, што быў у горадзі, на- 
шчаюць на пяць мільёноў руб- 
лёў. 

Казань. На таварнай станціі 
згарэла неколькі плацформоў 1 100 
вагоноў. Страты на поўмільёна 


руб. 


Марсэль (Франція). Тутака 
траслася земля. Згінуло 60 ча- 
лавек. 


Вар а ўі / а (7 аа Ух У Ух У” Бычаа 
забара е Бара ры бера 
бр [9219 02 [0 а ] 02 ] Фа 92 Ха] Я сха Фа Іда 


ра ах 


(Перэлпожэна з Равейскай мовы 
А. Ффедорова). 


Бацька мой быў вёсковы па- 
стух, 
Мяне такжэ шыбець яго дух: 
Кавыляць па лагох я люблю, 
Цесьні пець, ды на неба Гля- 
дзець. 
Чуткім вухам я шумы лаўлю-- 
Шумы ночэк і дзён 
Са ўсіх чыста старон. 
Перапёлка па ўзмежку бяжыць,-- 
Маё еэрцэ е пацехі дрыжыць; 
А як жаўранок дзе запяе,-- 
Проста мёд у душу так і лье! 
Люблю раніцай чуць сьвет у- 
стаць, 
Ногі ў белай расіцы мачаць, 
На туман сіневаты зірнуць, 
Міла зорцэ аотатней міргнуць. 
У ляску люблю ціха сядзець, 
На цьвет беленькіх кветак гля- 
дзець, 
Міл начлежны мне конь і агонь. 
Гусак гускі на рэчку вядзе, 
Пастух стада трубою заве. 
Ца зіме я праталкі люблю, 

Як весна абнаўляе зямлю; 
Зелень сьвежай мураўкі люблю. 
Ноч праводзіць люблю на дварэ, 
Калі зоркі блішчаць у гарэ; 
Як збажынка, я чую, расьце,- 
Лк крынічка па камнях плыве... 
Усю зямлю шчыра, моцна люблю, 
З ёй і плачу, і песьні пяю! 


а У 


Хра І пыса ыа РАА 9 Я зар І піхаў ас 
ха са да 196 І дс а; Фла 192 9 [9259 (9218 


657 
захінах 
сха 9“ 


Пачтовая скрынка. 


Мінек. М. П--аму. Вы пішы- 
це: чытаю /Нашу Ніву" мужы- 
кам с-пад Мівску, але цяжка 
знайсьці тое, што было бы для 


іх цікавым: аб Думе ня хочуць 


слухаць, бо іх надзеі ня споўніла; 
стацьці аб адрадзэньню бела- 
русоў не памагаюць; вершы аб 
родным краю тагды толькі дДо- 
брые, калі беларуе у чужой ста- 
ронцэ... Аб бедзе німа чаго пі- 
саць бо ў маей старонцэ народ 
добра зарабляе, трэба каб ён 
толькі меней піў 1 лепш праца- 
ваў. Апісываць суполкі ня трэба, 
бо беларусы гэтаго ўсё роўна 
не разумеюць... 'Грэба выдаваць 


газэту такую, як ,Ктгоіек", што 


выходзіў у Варшаве ешчэ за ча- 
соў паншчыны,- саўсім без па- 
літыкі". 

Дзядзенька! , Наша Ніва" шу- 
кае і знаходзіць такіх мужыкоў, 
што яе разумеюць і ў ёй самі 
пішуць; меж вёсковымі белару- 
самі ёсць людзі саўсім цёмние, 
апе ёсць 1 святлейшые; гэтые ас- 
татніе ўсё зразумеюць у Н. Н“, 
а другіе паслухаюць толькі пра- 
сьцейшые рэчы. У адным куту 
мы маем шмат чытацелёў, у дру- 
гім аб Н. Н.“ і ня чулі. Трэба, 

каб прайшлі годы, пакуль вёска, 
наша стане скрось чытаць кнігі 
і газэты. Шмат чаго ешчэ народ 
не разумее і ня знае. Добра, ка 
лі хаця вёсковая інтэлігенція бу- 
дзе знаць, як пакіравацца на ця- 
перашнім сьвеце, каб палепшыць 
жыцьцё. , Кгоіек“, каторы выда- 
ваў такі мудры чалавек, як дра- 
матург Анчыц, на тые часы быў 
добры, але е таго часу шмат ва- 
ды працякло, і будзьце пэўны, 
што цяпер бы яго вёска мала 
чытала ешчэ менш чымсь Н. Н.“. 

М. Воложын. Ошм. пав. Віл. 
губ. Ст. Улаесу: і нам нічога не 
ўдалося даведацца, як і вам. 

М. Ракоў, Мін. губ. і пав.--- 
Трывору: прысылайце ўсё разам! 

й Карпілоўка, Вілейск. пав. 
Вілен. губ. самай маладзейшай 
супрацоўвіцэ нашай, Вандзе .І. 
Дзякуем і чэкаем ешчэ! 

М. Жолудак Лідзк. п. Віл. г. 
І. Р.: карэсцпадэнтам высылаем 
гаэту дарма, дык ня бядуйце! 


шашанаанаанацааааааашцачацааананац 
аа аа ан ана Нана наадва цаавацыцараанаваннаа адасаб ананасы 


Калі трэба лезьці на шпеч“-- 

лезьце! Нічога ня зробіш! Вы пі- 
сшеце кнігу “Сельская поматтыка 
млы ве чеме горе русскао народа ш 
шьм» помочь ему“ 1 думаеце, што 
гэтай справы ешчэ ніхто не ча- 
паў. Добра было бы, каб нам 
прыслага на прагляд, бо мы самі 


апрацовываем адну кнігу аб 
бюджэтах (прыходы, расходы) 
беларускіх мужыкоў. Гёта рэч 
Новая, і вы маглі бы шмат па- 


магчы. 

Радашковічы Віл. губ. Вілей- 
ск пав. Ю). (.: у рэдакціі ля- 
жыць колькі камэдій для белару- 
скаго тэатру, ніяк ня можэм на- 


скрабаці грошы, каб іх выдру- 
каваць! 
Несвіж Мінск. губ. Л. Бра-- 


ому: Супэрфосфат трэба змешаць 
з зямлёй 1 разсеяць на колькі 
дзён перад пасевам (лепш у хмур- 
ны, спакойны, даждлівы дзень); 
сеяць- трымая пальцамі, --як ка- 
нюшыну. 


Сеўба штучнаго гною (парашкоў) ў Немецчыне. 

АД РЭДАЕЦІІ. 
Аб'яўлення прынімаюцца на пнаследней страніцы на 49 кап. за лінейку малы- 
мі пітэрамі. Руканісы і карэспондэнціі, прысланые у рэдакцію, мусяць 
быць чытэльна напісаны с праудзіваю фамільею і адрэсом таге, хто яе 
прысылае. Можна такжэ падпісаць прозвішцэ разам з фамільею, хто не за- 
хочэ, каб быдла надрукована праудзівая фамілія. Адрэс і фамілія толькі для 
ведах. а рэдакціі. 
Хто хочэ мець даход, прадаючы. Нашу Ніву“ у вёсках, мястэчках 
гарадох, нехай натшэ аб гэтым, на аускюрОнца У БКантору нашай, газэты 


Год ІУ ВЫДаВЫІЯ «ПАША ПІВА" 1909 703. 


ПЕРШАЯ БЕЛАРУСВАЯ ГАЗЭТА З РЫСУНЕВАМІ 
ВЫХОДЗІЦЬ РУСКІМІ І ПОЛЬСКІМІ ЛІТЭРАМІ. 
ПРЫМАЕЦЦА ПАДПІСКА НА 1909 ГОД. 

У гэтым гаду НАША НІВА" выходзіць у новым выгаднейшым 

формаце. 

“Наша Ніва“ паставіла сабе мэту будзіць у беларусоў па- 
чуцьце чалавека і грамздзяніна, голаено гаворыць аб яго патрэбах 
і правох. 

Наша Ніва” едзіная газэта ў краю, каторая мае карэспандэнтоў 
бадай” з усіх мястэчэк і шмат з якіх вёсак, у гэтых карэспандэн- 
ціях, як у люстры, відаць ўсё жыцьцё нашых дагэтуль забытых бе- 
ларусоў. 

Наша Ніва“ ўсе новые думскіе законы, каторые датыкаюць 
Беларусі, разбірае і ацэнівае жывымі прыкладамі з жыцьця Бела- 
рускаго краю. 

,Наша Ніва“ тлумачыць сваім чытацелём усё, што робіцца на: 
цэлым сьвеці і ў Расеі. 

Наша Ніва“ друкуець практычные гутаркі аб гаспадарцы. 

.Наша Ніва“ тлумачыць, як нарыхтаваць розные культурные 
справы (коопэраціі, сельскіе банчкі, бібліотэкі 1 др.). 

Наша Ніва“ў , Цачтовай скрынцы" дае атказы на ўсе пы- 
таньня, тлумачыць законы, паказывае добрые кніжкі беларускіе, 
польскіе, рускіе 1 др. 


ЦЭНА с перасылкаю і даетаўкаю да хаты: 
На І год--д руб. 50 кац., на У? года--] р. 25 к.,на З мес.- б5 кап. 
на 1 мес. 25 к. За граніцу на І год- 4 р., на “7? года- З руб. 
Рэдактор-Выдауца А. УЛАСОУ. 


“сар Рэдакціі і Канторы: Вільня, Віленская М 20. 


а ах ра аа За а а а а а а а ны аа ТЗЭа”. Аа ы ара Ха Ў уа уа а аа а Ба ава Зая ХА Ааа Вакара АЯ ха” 


Рэдактор Выдаўца А. Ўласо за 


ана аа а а а а аа а ы Ма аа 


Друкарня М. Кухты, Дворцовая, дл. ЛМ» 4. 


а а Зь а ар ТЕ а аа ась а к а а Зь аа а аа а а а а р а а ў ре аа 


